

ಕರ್ನಾಟಕ ಲೋಕಾಯುಕ್ತ

ಸಂ.ಕಂಪ್ಲೀಂಟ್/ಉಪಲೋಕ್/ಇ.ಡಿ-1617/2017/ಡಿಆರ್‌ಇ-5

ಬಹುಮಹಡಿಗಳ ಕಟ್ಟಡ,
ಡಾ: ಅಂಬೇಡ್ಕರ್ ವೀಧಿ,
ಬೆಂಗಳೂರು-560 001,
ದಿನಾಂಕ:31-01-2018

ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984ರ ಕಲಂ 12(1)ರ ಅನ್ವಯ ವರದಿ

ವಿಷಯ: ಶ್ರೀ ಕೊಂಚೆ ಶಿವರುದ್ರಪ್ಪ, ರಾಜ್ಯ ಪ್ರಧಾನ ಕಾರ್ಯದರ್ಶಿಗಳು,
ರಾಷ್ಟ್ರೀಯ ಕಿಸಾನ ಸಂಘ, ಕೂನಬೇವು ಗ್ರಾಮ, ಚಿತ್ರದುರ್ಗ
ತಾಲ್ಲೂಕು ಮತ್ತು ಜಿಲ್ಲೆ ಇವರು ಸಲ್ಲಿಸಿರುವ ದೂರಿನ ಬಗ್ಗೆ.

ಈ ದೂರನ್ನು ಶ್ರೀ ಕೊಂಚೆ ಶಿವರುದ್ರಪ್ಪ, ರಾಜ್ಯ ಪ್ರಧಾನ ಕಾರ್ಯದರ್ಶಿಗಳು, ರಾಷ್ಟ್ರೀಯ ಕಿಸಾನ ಸಂಘ, ಕೂನಬೇವು ಗ್ರಾಮ, ಚಿತ್ರದುರ್ಗ ತಾಲ್ಲೂಕು ಮತ್ತು ಜಿಲ್ಲೆ (ಇನ್ನು ಮುಂದೆ ದೂರುದಾರರು ಎಂದು ಕರೆಯಲ್ಪಡುತ್ತಾರೆ) ಇವರು ಶ್ರೀ ಸತೀಶ ರೆಡ್ಡಿ, ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯತ್ ಚಿತ್ರದುರ್ಗ ಮತ್ತು ಶ್ರೀ ಜಯಶೀಲ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳು, ಮೆದೆಹಳ್ಳಿ ಗ್ರಾಮ ಪಂಚಾಯತಿ, ಚಿತ್ರದುರ್ಗ ತಾಲ್ಲೂಕು ಮತ್ತು ಜಿಲ್ಲೆ (ಇನ್ನು ಮುಂದೆ ಎದುರುದಾರರು ಎಂದು ಕರೆಯಲ್ಪಡುತ್ತಾರೆ) ರವರ ವಿರುದ್ಧ ದಾಖಲಿಸಿ ಕರ್ನಾಟಕ ಲೋಕಾಯುಕ್ತ ಅಧಿನಿಯಮದಡಿ ತನಿಖೆಗಾಗಿ ಕೈಗೆತ್ತಿಕೊಳ್ಳಲಾಯಿತು.

2. ದೂರಿನ ಸಂಕ್ಷಿಪ್ತ ವಿವರ:

2015-16ನೇ ಸಾಲಿನ ಮೆದೆಹಳ್ಳಿ ಗ್ರಾಮ ಪಂಚಾಯತಿಗೆ ಲೆಕ್ಕಪರಿಶೋಧನೆ ಆಗಿದ್ದು, ಲೆಕ್ಕಪರಿಶೋಧಕರು ಒಂದು ವರದಿಯನ್ನು ಕೊಟ್ಟಿದ್ದು, ಅದರಲ್ಲಿ ಆಕ್ಷೇಪಣೆಗಳ ಮೊತ್ತ ರೂ.4,77,992/- ಮತ್ತು ವಸೂಲಾತಿ ಮೊತ್ತ ರೂ.36,650/- ಇರುತ್ತದೆ. 1994-95 ರಿಂದ ಇದುವರೆಗೂ ಕಾಲಕಾಲಕ್ಕೆ ಆಕ್ಷೇಪಣೆಗಳ ಮೊಬಲಗು ಮತ್ತು ವಸೂಲಾತಿ ಮೊಬಲಗು ಬರುತ್ತಿದ್ದು, ಆಕ್ಷೇಪಣೆ ಮತ್ತು ವಸೂಲಾತಿ ಮೊತ್ತಗಳ ತಿರುವಳಿಗೆ ಕಾರ್ಯನಿರ್ವಾಹಕ ಅಧಿಕಾರಿಗಳು ಮತ್ತು ಗ್ರಾಮ ಪಂಚಾಯತಿಯ ಆಡಳಿತ ವರ್ಗದವರು ಕಲಂ 246(6) ಮತ್ತು 246(8) ರಲ್ಲಿ ಕ್ರಮ ತೆಗೆದುಕೊಳ್ಳಲು ಸೂಚಿಸಿದೆ ಅಂತ ಸದರಿ ಲೆಕ್ಕಪರಿಶೋಧನಾ ಅಧಿಕಾರಿಗಳು ಸೂಚಿಸಿದ್ದಾರೆ. ಆದರೆ ಎದುರುದಾರರು ಯಾವುದೇ ಕ್ರಮವನ್ನು ತೆಗೆದುಕೊಂಡಿಲ್ಲ. ಆದ್ದರಿಂದ, ಎದುರುದಾರರ ವಿರುದ್ಧ ಕ್ರಮ ತೆಗೆದುಕೊಳ್ಳಬೇಕೆಂದು ಕೋರಿರುತ್ತಾರೆ.

3. ಈ ದೂರಿನ ಮೇಲೆ ಎದುರುದಾರರಿಂದ ಆಕ್ಷೇಪಣೆಗಳನ್ನು ಕೇಳಲಾಗಿದೆ.

(ಎ) 1ನೇ ಎದುರುದಾರರು ತಮ್ಮ ಆಕ್ಷೇಪಣೆಯಲ್ಲಿ ನಿಯಮಿತವಾಗಿ ಅಡಹಕ್ ಸಮಿತಿಯ ಸಭೆಗಳನ್ನು ನಡೆಸಲಾಗಿದ್ದು, ಅನುಪಾಲನಾ ವರದಿಗಳನ್ನು ಸಲ್ಲಿಸಿ, ತಿರುವಳಿ ಮಾಡಿಕೊಳ್ಳುವಂತೆ

5

ಎಲ್ಲಾ ಪಂಚಾಯತಿ ಅಭಿವೃದ್ಧಿ ಅಧಿಕಾರಿಗಳಿಗೆ ಪತ್ರವನ್ನು ಬರೆಯಲಾಗಿದೆ. ಕಾರಣ-ಕೇಳುವ-ನೋಟಸ್ ಅನ್ನು ಕೊಡಲಾಗಿದೆ. ಕೆಲವು ಪಿ.ಡಿ.ಓ. ಗಳಿಗೆ ಕೆ.ಪಿ.ಎಸ್.ಆರ್, ನಿಯಮಾವಳಿಗಳ ಪ್ರಕಾರ ಅನುಬಂಧ-1 ಲಿಂದ 4 ಅನ್ನು ಜಾರಿ ಮಾಡಿ ಮೇಲಾಧಿಕಾರಿಗಳಿಗೆ ವರದಿಯನ್ನು ಮಾಡಿರುತ್ತೇನೆ. ಇದುವರೆಗೆ ರೂ.1,33,85,515/- ಆಕ್ಷೇಪಣೆ ಮೊತ್ತವನ್ನು ತಿರುವಳಿ ಮಾಡಲಾಗಿದೆ. ಇನ್ನು ರೂ.37,14,757/- ಗಳ ಬಾಕಿ ಇರುತ್ತದೆ. ವಸೂಲಾತಿ ಮೊತ್ತದಲ್ಲಿ ರೂ.78,890/- ಹಣ ವಸೂಲಿ ಮಾಡಲಾಗಿದ್ದು, ಇನ್ನು ರೂ.1,14,997/- ಬಾಕಿ ಇರುತ್ತದೆ ಅಂತ ತಿಳಿಸಿದ್ದಾರೆ. ನಾನು ನನ್ನ ಕರ್ತವ್ಯ ನಿರ್ವಹಣೆಯಲ್ಲಿ ಯಾವುದೇ ಲೋಪವನ್ನು ಮಾಡಿಲ್ಲ. ಈಗ ನನಗೆ ಕೂಡಲಿ ತಾಲ್ಲೂಕು ಪಂಚಾಯತಿಗೆ ವರ್ಗಾವಣೆ ಆಗಿದೆ. ಆದ್ದರಿಂದ, ಪ್ರಕರಣವನ್ನು ಕೈಬಿಡಲು ಕೋರಿರುತ್ತಾರೆ.

(ಆ) 2ನೇ ಎದುರುದಾರರು ತಮ್ಮ ಆಕ್ಷೇಪಣೆಯಲ್ಲಿ ತಾವು 2009 ಲಿಂದ 2016 ರವರೆಗಿನ ಆರ್ಥಿಕ ವರ್ಷದಲ್ಲಿ ಪಿ.ಡಿ.ಓ. ಆಗಿ ಕರ್ತವ್ಯ ನಿರ್ವಹಿಸಿಲ್ಲ. ಆದ್ದರಿಂದ, ತಮ್ಮ ವಿರುದ್ಧ ಈ ಪ್ರಕರಣವನ್ನು ಮುಕ್ತಾಯ ಮಾಡಬೇಕೆಂದು ಕೋರಿಕೊಂಡಿದ್ದಾರೆ.

4. ಎದುರುದಾರರ ಆಕ್ಷೇಪಣೆಗಳ ಮೇಲೆ ದೂರುದಾರರಿಂದ ಪ್ರತ್ಯುತ್ತರವನ್ನು ಕೇಳಲಾಗಿದೆ.

(ಎ) ದೂರುದಾರರು ತಮ್ಮ ಪ್ರತ್ಯುತ್ತರದಲ್ಲಿ ಈ ಹಿಂದೆ ಮೆದೆಹಳ್ಳಿ ಗ್ರಾಮ ಪಂಚಾಯತಿಯಲ್ಲಿ ಪಿ.ಡಿ.ಓ.ಗಳಾಗಿದ್ದ ಶ್ರೀ ಎನ್. ಪಂಪಾಪತಿ, ಶ್ರೀ.ಗಂಗಾಧರಪ್ಪ, ಶ್ರೀ ಮೊಕ್ಷಕುಮಾರ, ಶ್ರೀ ಶೇಖ ಅಹ್ಮದ್, ಶ್ರೀ ಪಾಪಣ್ಣ ರೆಡ್ಡಿ, ಶ್ರೀ ಡಿ. ಹೇಮಂತ ಕುಮಾರ, ಶ್ರೀ ಕೃಷ್ಣಮೂರ್ತಿ, ಶ್ರೀ ಟಿ.ವೀರೇಶ, ಶ್ರೀ ಕೆ.ಐ. ಶಿವಕುಮಾರ ಮತ್ತು ಶ್ರೀ ಖಲೀಂ ಇವರುಗಳ ವಿರುದ್ಧ ಕ್ರಮವನ್ನು ವಹಿಸಲು ಕೋರಿಕೊಂಡಿದ್ದಾರೆ. ಇದುವರೆಗೆ 30 ಅಡಹಕ್ ಸಮಿತಿಗಳನ್ನು ಕರೆಯಬೇಕಾಗಿತ್ತು, ಅವುಗಳನ್ನು ಕರೆಯದೇ ಕೇವಲ ನೋಟಸ್ ನೀಡಿದ್ದಾರೆ. ಇಬ್ಬರು ಎದುರುದಾರರು ಅಪರಾಧಿಗಳು ಆಗುವುದಿಲ್ಲ. ಆದರೆ, ಈ ಹಿಂದೆ ಕರ್ತವ್ಯ ನಿರ್ವಹಿಸಿದ್ದವರು ಹೊಣೆಗಾರರಾಗಿರುತ್ತಾರೆ. ಆದ್ದರಿಂದ, ಕ್ರಮವನ್ನು ತೆಗೆದುಕೊಳ್ಳಬೇಕೆಂದು ಕೋರಿರುತ್ತಾರೆ.

5. ಈ ಪ್ರಕರಣದ ಸಂಪೂರ್ಣ ಕಡತವನ್ನು ಪರಿಶೀಲಿಸಿದ್ದೇನೆ. ಆಡಿಟ್ ವರದಿಯಲ್ಲಿ ಕಲಂ 246(6) ಮತ್ತು 246(8) ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮದಂತೆ ಕ್ರಮ ವಹಿಸಲು ಸ್ಥಳೀಯ ಲೆಕ್ಕಪರಿಶೋಧನಾ ವರ್ತುಲದ ಹಿರಿಯ ಉಪನಿರ್ದೇಶಕರು, ಸೂಚಿಸಿದ್ದಾರೆ.

6. ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ ಕಲಂ 246(6) ಲಿಂದ 246(8) ರಲ್ಲಿ ಈ ಕೆಳಕಂಡಂತೆ ವಿಧಿಸಲಾಗಿದೆ:

(6) On receipt of the audit report, the Grama Panchayat shall either remedy any defects or irregularities which have been pointed out in the report and send to the Executive Officer within three months an intimation of its having done so, or shall within the same period furnish to the Executive Officer

any further explanation in regard to such defects or irregularities.

(7) On receipt of such intimation or explanation in respect of all or any of the matters discussed in the audit report, the Executive officer may, in consultation with the auditor,-

(a) accept the intimation or explanation given by the Grama Panchayat and order the withdrawal of the objection, or

(b) direct that the matter be reinvestigated at the next audit or at any earlier date, or

(c) direct that the defects or irregularities pointed out in the audit report or any of them shall be removed or remedied by the Grama Panchayat.

(8) The Executive Officer may, after making such enquiry as he may consider necessary disallow any item of expenditure which appears to him to be contrary to law and surcharge the amount thereof on the person making or authorising the illegal payment and after taking the explanations of the person concerned, the Executive Officer may direct by an order in writing that such person shall pay to the Grama Panchayat the amount surcharged along with interest at fifteen percent per annum on the amount due, from the date from which it became due and if the amount is not paid within two months from the date of such order, the Executive Officer shall take steps to recover it as an arrears of land revenue and credit it to the Grama Panchayat Fund.

7. ಈ ಪ್ರಕರಣದ ದೂರುದಾರರು ಸದರಿ ಅವಧಿಯಲ್ಲಿ ಎದುರುದಾರರು ಕರ್ತವ್ಯ ನಿರ್ವಹಿಸುತ್ತಿರಲಿಲ್ಲ, ಆದ್ದರಿಂದ, ಎದುರುದಾರರು ಅಪರಾಧಿಗಳು ಆಗುವುದಿಲ್ಲ ಅಂತ ತಮ್ಮ ಪ್ರಯತ್ನದಲ್ಲೇ ಒಪ್ಪಿಕೊಂಡಿದ್ದಾರೆ. ಈ ಹಿಂದೆ ಕರ್ತವ್ಯ ನಿರ್ವಹಿಸಿದ್ದ ಪಿ.ಡಿ.ಓ. ರವರುಗಳ ಮೇಲೆ ಕ್ರಮವನ್ನು ತೆಗೆದುಕೊಳ್ಳಲು ದೂರುದಾರರು ಕೋರಿದ್ದಾರೆ.

8. 1ನೇ ಎದುರುದಾರರು ಸಂಬಂಧಪಟ್ಟ ಪಿ.ಡಿ.ಓ.ಗಳ ಮೇಲೆ ಅನುಬಂಧ-1 ರಿಂದ 4 ಗಳನ್ನು ಇವುಗಳನ್ನು ಜಾರಿ ಮಾಡಿದ್ದಾರೆ ಅಂತ ತಿಳಿಸಿದ್ದಾರೆ. ಅಲ್ಲದೇ 1ನೇ ಎದುರುದಾರರು ಇದುವರೆಗೆ ರೂ.1,33,85,515/- ಆಕ್ಷೇಪಣೆ ಮೊತ್ತವನ್ನು ತಿರುವಳಿ ಮಾಡಲಾಗಿದೆ. ಇನ್ನು ರೂ.37,14,757/- ಗಳ ಬಾಕಿ ಇರುತ್ತದೆ. ವಸೂಲಾತಿ ಮೊತ್ತದಲ್ಲೇ ರೂ.78,890/- ಹಣ ವಸೂಲಿ ಮಾಡಲಾಗಿದ್ದು, ಇನ್ನು ರೂ.1,14,997/- ಬಾಕಿ ಇರುತ್ತದೆ ಅಂತ ತಮ್ಮ ಆಕ್ಷೇಪಣೆಯಲ್ಲಿ ನಮೂದಿಸಿದ್ದಾರೆ.


9. ಆದ್ದರಿಂದ, ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ 246(6) ರಿಂದ 246(8) ರ ಅಡಿಯಲ್ಲಿ ಕ್ರಮಗಳನ್ನು ವಹಿಸಿ ಬಾಕಿ ಉಳಿದಿರುವ ಆಕ್ಷೇಪಣಾ ಮೊತ್ತ ರೂ.37,14,757/- ಗಳನ್ನು ತಿರುವಳಿ ಮಾಡಲು ಮತ್ತು ವಸೂಲಾತಿ ಮೊತ್ತ ರೂ.1,14,997/- ಗಳನ್ನು ಸಂಬಂಧಪಟ್ಟ ಎಲ್ಲಾ

ಅಧಿಕಾರಿಗಳು/ಅಧ್ಯಕ್ಷರು/ಸದಸ್ಯರಿಂದ ವಸೂಲಿ ಮಾಡಲು ಸೂಕ್ತ ಕ್ರಮವನ್ನು ತೆಗೆದುಕೊಳ್ಳಲು ಮತ್ತು ಸರ್ಕಾರದ ಹಣವನ್ನು ಯಾವುದೇ ವಿವರಣೆ ಇಲ್ಲದೇ ನೌಕರರು/ಅಧಿಕಾರಿಗಳು, ಗ್ರಾಮ ಪಂಚಾಯತಿ/ತಾಲ್ಲೂಕು ಪಂಚಾಯತಿ, ಅಧ್ಯಕ್ಷರು/ಉಪಾಧ್ಯಕ್ಷರು/ಸದಸ್ಯರುಗಳು ತಮ್ಮ ಬಳಿ ಇಟ್ಟುಕೊಳ್ಳುವುದು ಅಥವಾ ಸೂಕ್ತ ಲೆಕ್ಕಪತ್ರಗಳಲ್ಲಿ ತೊಲಿಸದೇ ಇರುವುದು ಸರ್ಕಾರದ ಹಣದ ಅಪರಾಧಿಕ ದುರುಪಯೋಗವಾಗುವುದರಿಂದ ಸಂಬಂಧಪಟ್ಟವರ ಮೇಲೆ ಕ್ರಿಮಿನಲ್ ಮೊಕದ್ದಮೆಗಳನ್ನು ದಾಖಲಿಸಲು ಮತ್ತು ಕಲಂ 200(4) ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮದ ಅಡಿಯಲ್ಲಿ ಕಾನೂನಿನ ಪ್ರಕಾರ ಸೂಕ್ತ ಕ್ರಮಗಳನ್ನು ವಹಿಸಲು ಎದುರುದಾರರ ಶಿಸ್ತು ಪ್ರಾಧಿಕಾರಕ್ಕೆ ಕರ್ನಾಟಕ ಲೋಕಾಯುಕ್ತ ಅಧಿನಿಯಮ ಕಲಂ 12(1) ಅಡಿಯಲ್ಲಿ ಶಿಪಾರಸ್ಸು ಮಾಡಲಾಗಿದೆ.

10. ಆದ್ದರಿಂದ, ಗೌಡಿಗೆರೆಯ ಚಿಕ್ಕೇನಹಳ್ಳಿಯ ಅಣಜವಾಡಿ ಗ್ರಾಮದ ಸರ್ವೆ ನಂ.135 ರಲ್ಲಿ 4 ಎಕರೆ 14 ಗುಂಟೆ ಪ್ರದೇಶವನ್ನು ಎಲ್ಲಾ ರೀತಿಯ ಒತ್ತುವರಿಗಳಿಂದ ಮುಕ್ತಗೊಳಿಸಲು ಹಾಗೂ ಕೆರೆಯಲ್ಲಿ ತುಂಚಿಸುತ್ತಿರುವ ಕಲ್ಲು, ಮಣ್ಣು, ಕಾಂಕ್ರೀಟ್, ಇಟ್ಟಿಗೆ ಹಾಗೂ ಇತರೇ ತ್ಯಾಜ್ಯಗಳನ್ನು ಹಾಕುತ್ತಿರುವವರ ವಿರುದ್ಧ ಕಾನೂನು ಕ್ರಮ ಜರುಗಿಸುವಂತೆ ಮತ್ತು ಕೆರೆಯಲ್ಲಿರುವ ತ್ಯಾಜ್ಯಗಳನ್ನು ಹೊರಹಾಕಿ ಕೆರೆಯನ್ನು ಯಥಾಸ್ಥಿತಿಯಲ್ಲಿಡಲು/ಸುಸ್ಥಿತಿಯಲ್ಲಿಡಲು ಅದರ ಸುತ್ತಲೂ ಮುಳ್ಳು-ತಂತಿ ಬೇಲಿಯನ್ನು ನಿರ್ಮಿಸಲು ಕ್ರಮ ಕೈಗೊಳ್ಳುವಂತೆ ಎದುರುದಾರರ ಶಿಸ್ತು ಪ್ರಾಧಿಕಾರಕ್ಕೆ ಕರ್ನಾಟಕ ಲೋಕಾಯುಕ್ತ ಅಧಿನಿಯಮ-1984 ಕಲಂ 12(1) ರಡಿಯಲ್ಲಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ ಶಿಪಾರಸ್ಸು ಮಾಡಲಾಗಿದೆ.

11. ಮುಂದುವರೆದು, ಕರ್ನಾಟಕ ಲೋಕಾಯುಕ್ತ ಕಾಯ್ದೆಯ ಕಲಂ 12(2)ರ ಪ್ರಕಾರ, ಶಿಸ್ತು ಪ್ರಾಧಿಕಾರವು ಕರ್ನಾಟಕ ಲೋಕಾಯುಕ್ತ ಕಾಯ್ದೆ ಕಲಂ 12(1)ರ ವರದಿಯಲ್ಲಿನ ಶಿಫಾರಸ್ಸಿನುಗುಣವಾಗಿ ಕ್ರಮ ಕೈಗೊಂಡ ಬಗ್ಗೆ ಅಥವಾ ಕೈಗೊಳ್ಳಬಹುದಾದ ಕ್ರಮದ ಬಗ್ಗೆ ಈ ವರದಿ ತಲುಪಿದ ದಿನಾಂಕದಿಂದ ಒಂದು ತಿಂಗಳ ಅವಧಿಯೊಳಗೆ ಈ ಪ್ರಾಧಿಕಾರಕ್ಕೆ ತಿಳಿಸುವುದು.

ಸಂಬಂಧಪಟ್ಟ ದಾಖಲೆಗಳನ್ನು ಲಗತ್ತಿಸಿದೆ.


 (ನ್ಯಾಯಮೂರ್ತಿ ಸುಭಾಷ್ ಬಿ. ಆಡಿ)
 ಉಪಲೋಕಾಯುಕ್ತರು,
 31 ಕರ್ನಾಟಕ ರಾಜ್ಯ